



BRITISH  
COLUMBIA

## ਲਸੰਸੀਆਂ ਲਈ ਜਾਣਕਾਰੀ

ਇਸ ਲਿਖਤ ਬਾਰੇ ਜੇ ਤੁਹਾਡੇ ਮਨ ਵਿਚ ਕੋਈ ਸਵਾਲ ਹੋਣ ਤਾਂ ਕਿਰਪਾ ਕਰਕੇ ਲਿਕਰ ਐਂਡ ਕੈਨਾਬਿਸ ਰੈਗੂਲੇਸ਼ਨ ਬਰਾਂਚ ਨਾਲ 1 866-209-2111 'ਤੇ ਟੋਲ-ਫ੍ਰੀ ਜਾਂ [LCRBliquor@gov.bc.ca](mailto:LCRBliquor@gov.bc.ca) ਈਮੇਲ 'ਤੇ ਸੰਪਰਕ ਕਰੋ।

**ਸ਼ਰਾਬ ਦੇ ਲਸੰਸੀ ਵਜੋਂ: ਤੁਹਾਡੇ ਕੋਲ ਅੱਗੇ ਲਿਖੀਆਂ ਚੀਜ਼ਾਂ ਹਰ ਵੇਲੇ ਉਪਲਬਧ ਹੋਣੀਆਂ ਜ਼ਰੂਰੀ ਹਨ ,**

- **ਲਿਕਰ ਲਸੰਸ:** ਇਹ ਸਰਵਿਸ ਏਰੀਏ ਦੀ ਕਿਸੇ ਮੁੱਖ ਥਾਂ 'ਤੇ ਲਗਾਇਆ ਜਾਣਾ ਜ਼ਰੂਰੀ ਹੈ।
- **ਫਲੋਰ ਪਲੈਨ** – ਇਹ ਮਨਜ਼ੂਰਸ਼ੁਦਾ ਫਲੋਰ ਪਲੈਨ ਲਿਕਰ ਐਂਡ ਕੈਨਾਬਿਸ ਰੈਗੂਲੇਸ਼ਨ ਬਰਾਂਚ ਵਲੋਂ ਜਾਰੀ ਕੀਤੀ ਗਈ ਹੋਣੀ ਜ਼ਰੂਰੀ ਹੈ। ਇਹ ਰੰਗਦਾਰ ਛਪੀ ਹੋਈ ਅਤੇ ਸਪਸ਼ਟ ਹੋਣੀ ਚਾਹੀਦੀ ਹੈ।
- **ਅਲਕੋਹਲ ਸੈਂਸ ਸਾਮੱਗਰੀਆਂ:** ਤੁਹਾਡੇ ਲਈ ਘੱਟੋ ਘੱਟ ਇਕ ਸੋਸ਼ਲ ਰਿਸਪੱਸੀਬਿਲਟੀ (ਸਮਾਜਿਕ ਜ਼ਿੰਮੇਵਾਰੀ) ਪੋਸਟਰ ਜਾਂ ਟੈੱਟ ਕਾਰਡ ਸਰਵਿਸ ਏਰੀਏ ਦੀ ਮੁੱਖ ਥਾਂ 'ਤੇ ਲਗਾਇਆ ਜਾਣਾ ਜ਼ਰੂਰੀ ਹੈ। ਇਹ ਲਿਕਰ ਐਂਡ ਕੈਨਾਬਿਸ ਰੈਗੂਲੇਸ਼ਨ ਬਰਾਂਚ ਵਲੋਂ ਮੁਫਤ ਦਿੱਤੇ ਜਾਂਦੇ ਹਨ।
- **ਸ਼ਰਾਬ ਦੀਆਂ ਕੀਮਤਾਂ ਅਤੇ ਮਾਤਰਾ ਦੀ ਲਿਸਟ ਜਿਸ ਵਿਚ ਇਹ ਵੀ ਸ਼ਾਮਲ ਹਨ:**
  - ਤੁਹਾਡੇ ਵਲੋਂ ਵੇਚੀ ਜਾਂਦੀ ਸ਼ਰਾਬ ਦੀਆਂ ਕਿਸਮਾਂ,
  - ਹਰ ਡ੍ਰਿੰਕ ਵਿਚ ਸ਼ਰਾਬ ਦੀ ਮਾਤਰਾ (ਤਰਲ ਔਂਸਾਂ ਜਾਂ ਮਿਲੀਲੀਟਰਜ਼ ਵਿਚ),
  - ਕੀਮਤ, ਜਿਸ ਵਿੱਚ ਵਰਤਮਾਨ ਵਿੱਚ ਤੁਹਾਡੇ ਦੁਆਰਾ ਪੇਸ਼ ਕੀਤੇ ਜਾ ਰਹੇ ਕੋਈ ਵੀ ਡ੍ਰਿੰਕ ਸਪੈਸ਼ਲ ਸ਼ਾਮਲ ਹਨ।
- **ਸਰਵਿੰਗ ਇਟ ਰਾਈਟ** – ਤੁਹਾਡੇ ਲਈ ਸਰਵਿੰਗ ਇਟ ਰਾਈਟ ਵਾਲੇ ਸਾਰੇ ਸਟਾਫ ਦੇ ਮੁਕੰਮਲ ਰਿਕਾਰਡ ਪ੍ਰਦਾਨ ਕਰਨਾ ਜ਼ਰੂਰੀ ਹੈ। ਰਿਕਾਰਡ ਵਿਚ ਵਿਅਕਤੀ ਦਾ ਪਹਿਲਾ ਨਾਂ ਅਤੇ ਗੋਤ, ਸਰਵਿੰਗ ਇਟ ਰਾਈਡ ਸਰਟੀਫਿਕੇਟ ਨੰਬਰ ਅਤੇ ਇਸ ਦੀ ਮਿਆਦ ਮੁੱਕਣ ਦੀ ਤਾਰੀਕ ਹੋਣੇ ਜ਼ਰੂਰੀ ਹਨ। ਤੁਹਾਡੇ ਕਾਰੋਬਾਰ ਵਿਚ ਸਿਰਫ ਸਰਵਿੰਗ ਇਟ ਰਾਈਟ ਸਰਟੀਫਿਕੇਸ਼ਨ ਵਾਲੇ ਸਟਾਫ ਨੂੰ ਹੀ ਸ਼ਰਾਬ ਵਰਤਾਉਣ ਦੀ ਆਗਿਆ ਹੈ।
- **ਘਟਨਾ ਲੌਗ:** ਤੁਹਾਡੇ ਲਈ ਇੱਕ ਘਟਨਾ ਲੌਗ ਵਿੱਚ ਸਾਰੀਆਂ ਘਟਨਾਵਾਂ ਨੂੰ ਰਿਕਾਰਡ ਕਰਨਾ ਲਾਜ਼ਮੀ ਹੈ। ਘਟਨਾਵਾਂ ਦੀਆਂ ਉਦਾਹਰਨਾਂ ਵਿੱਚ ਸ਼ਾਮਲ ਹਨ ਕਿਸੇ ਵਿਅਕਤੀ ਨੂੰ ਪ੍ਰਵੇਸ਼ ਤੋਂ ਇਨਕਾਰ ਕਰਨਾ, ਪਰਿਸਰ ਵਿੱਚ ਸੱਟ ਜਾਂ ਲੜਾਈ, ਅਤੇ ਉਹ ਘਟਨਾਵਾਂ ਜਿੱਥੇ ਪੁਲਿਸ ਜਾਂ ਐਂਬੂਲੈਂਸ ਨੂੰ ਬੁਲਾਇਆ ਗਿਆ ਸੀ। ਘਟਨਾ ਲੌਗ ਵਿੱਚ ਮਿਤੀ, ਸਮਾਂ, ਘਟਨਾ ਦਾ ਵੇਰਵਾ, ਸ਼ਾਮਲ ਧਿਰਾਂ, ਕੀਤੀ ਗਈ ਕਾਰਵਾਈ ਅਤੇ ਸੰਬੰਧਿਤ ਵਿਕਰੀ ਰਿਕਾਰਡਾਂ ਨੂੰ ਰਿਕਾਰਡ ਕਰਨਾ ਲਾਜ਼ਮੀ ਹੈ।
- **ਸ਼ਰਾਬ ਦਾ ਰਜਿਸਟਰ** – ਇਹ ਤੁਹਾਡੇ ਕਾਰੋਬਾਰ ਵਿਚ ਇਸ ਵੇਲੇ ਸਾਰੀ ਸ਼ਰਾਬ ਦਾ ਹਿਸਾਬ ਲਾਉਣ ਲਈ ਤੁਹਾਡੇ ਵਲੋਂ ਖਰੀਦੀ ਗਈ ਸਾਰੀ ਸ਼ਰਾਬ ਦੀਆਂ ਰਸੀਦਾਂ ਦਾ ਰਿਕਾਰਡ ਹੈ। ਤੁਹਾਨੂੰ ਸ਼ਰਾਬ ਦੀਆਂ ਇਨਵੇਆਇਸਾਂ ਅਤੇ ਰਸੀਦਾਂ ਖਰੀਦੀਆਂ ਗਈਆਂ ਹੋਰ ਚੀਜ਼ਾਂ ਦੀਆਂ ਰਸੀਦਾਂ ਤੋਂ ਵੱਖ ਰੱਖਣੀਆਂ ਚਾਹੀਦੀਆਂ ਹਨ ਅਤੇ ਤਰਤੀਬ ਨਾਲ ਰੱਖਣੀਆਂ ਚਾਹੀਦੀਆਂ ਹਨ। ਕਾਪੀਆਂ ਪ੍ਰਦਾਨ ਕਰਨ ਯੋਗ ਹਨ।
  - ਸਾਰੀ ਸ਼ਰਾਬ ਬੀ ਸੀ ਸਰਕਾਰ ਦੇ ਲਿਕਰ ਸਟੋਰਾਂ, ਲਿਕਰ ਡਿਸਟ੍ਰੀਬਿਊਸ਼ਨ ਬਰਾਂਚ ਜਾਂ ਕਿਸੇ ਲਸੰਸਸ਼ੁਦਾ ਬਰੂਅਰੀ, ਵਾਇਨਰੀ ਜਾਂ ਡਿਸਟਿਲਰੀ ਤੋਂ ਖਰੀਦੀ ਜਾਣੀ ਜ਼ਰੂਰੀ ਹੈ। ਤੁਸੀਂ ਕਿਸੇ ਪ੍ਰਾਈਵੇਟ ਲਿਕਰ ਸਟੋਰ ਤੋਂ ਸ਼ਰਾਬ ਨਹੀਂ ਖਰੀਦ ਸਕਦੇ। ਨਿੱਜੀ ਸ਼ਰਾਬ ਜਾਂ ਤੁਹਾਡੇ ਗਾਹਕਾਂ ਦੀ ਸ਼ਰਾਬ ਤੁਹਾਡੇ ਕਾਰੋਬਾਰ ਵਿਚ ਨਾ ਰੱਖਣਾ ਜ਼ਰੂਰੀ ਹੈ।

ਤੁਹਾਡੇ ਲਈ ਸਾਰੇ ਪੇਪਰ (ਡਾਕੂਮੈਂਟਸ) ਸਥਾਨ 'ਤੇ ਰੱਖਣਾ ਅਤੇ ਹਰ ਵੇਲੇ ਇੰਸਪੈਕਸ਼ਨ ਲਈ ਦਿਖਾਉਣਾ ਜ਼ਰੂਰੀ ਹੈ।

**ਚੇਤੇ ਰੱਖੋ** – ਜੇ ਤੁਸੀਂ ਪਛਾਣ ਪੱਤਰ ਚੈੱਕ ਨਹੀਂ ਕਰਦੇ ਅਤੇ ਕਿਸੇ ਨਾਬਾਲਗ ਨੂੰ ਸ਼ਰਾਬ ਵਰਤਾਉਂਦੇ ਜਾਂ ਵੇਚਦੇ ਹੋ ਤਾਂ ਤੁਹਾਨੂੰ 7,000 ਡਾਲਰ ਜਾਂ ਜ਼ਿਆਦਾ ਦਾ ਜੁਰਮਾਨਾ ਹੋ ਸਕਦਾ ਹੈ। ਲਿਕਰ ਐਂਡ ਕੈਨਾਬਿਸ ਰੈਗੂਲੇਸ਼ਨ ਬਰਾਂਚ ਨਾਬਾਲਗਾਂ (19 ਸਾਲ ਤੋਂ



ਘੱਟ ਉਮਰ ਦਿਆਂ) ਨੂੰ ਕੰਮ 'ਤੇ ਰੱਖਦੀ ਹੈ ਜਿਹੜੇ ਤੁਹਾਡੇ ਵਲੋਂ ਪਛਾਣ ਚੈੱਕ ਕਰਨ ਨੂੰ ਟੈਸਟ ਕਰਨ ਲਈ ਤੁਹਾਡੇ ਕਾਰੋਬਾਰ ਵਿਚ ਆ ਸਕਦੇ ਹਨ ਅਤੇ ਸ਼ਰਾਬ ਖਰੀਦਣ ਦੀ ਕੋਸ਼ਿਸ਼ ਕਰ ਸਕਦੇ ਹਨ।

ਕਿਰਪਾ ਕਰਕੇ ਇਹ ਗੱਲ ਨੋਟ ਕਰੋ ਕਿ ਇਸ ਲਿਖਤ ਵਿਚ ਉਹ ਸਾਰੀ ਜਾਣਕਾਰੀ ਨਹੀਂ ਹੈ ਜਿਸ ਨੂੰ ਜਾਣਨ ਦੀ ਤੁਹਾਨੂੰ ਲੋੜ ਹੈ।  
ਤੁਹਾਡੇ ਲਈ ਆਪਣਾ ਲਿਕਰ ਲਸੰਸ ਅਤੇ ਇਸ ਦੇ ਨਾਲ ਨਾਲ ਸਾਡੇ ਵੈੱਬਸਾਈਟ

<http://www.gov.bc.ca/liquorregulationandlicensing> ਉੱਪਰ ਸ਼ਰਤਾਂ ਅਤੇ ਹਾਲਤਾਂ ਦੇ ਕਿਤਾਬਚੇ ਪੜ੍ਹਨਾ ਜ਼ਰੂਰੀ ਹੈ।